

یوم آزادی کی پکار

رئیسہ عزیز

شیخ سعدی کی ایک حکایت ہے کہ ایک مسافر اندھیری رات میں کسی دہگنڈر سے گزرا۔ اس نے دیکھا کہ سرراہ ایک ٹائینا ہے اور اس کے ہاتھ میں روشن چراغ ہے۔ مسافر کو بڑی حیرت ہوئی۔ خاموش نہ رہ سکا اور ٹائینا سے دریافت کیا کہ تم خود تو بینائی سے محروم ہو، تمہارے لیے رات کی تاریکی اور دن کا اجالا برابر ہے، پھر تمہارے ہاتھ میں یہ روشن چراغ کیوں ہے؟

ٹائینا نے جواب دیا: ”یہ چراغ میں نے اپنے لیے نہیں بلکہ تمہارے لیے روشن کیا ہے۔“
اس حکایت سے نصیحت اور عبرت کے بہت سے پہلو نکلتے ہیں لیکن تھوڑی دیر کے لیے یہ فرض کر لیجیے کہ یہ ٹائینا ہمارا ماضی ہے اور اس کے ہاتھ میں روشن چراغ ہماری رہنمائی کے لیے ہے۔
اس ٹائینا کی اب کوئی منزل نہیں ہے۔ وہ اپنے وقت کا حساب بے باق کر چکا ہے۔ اس کی مصلحت عمل ختم ہو چکی ہے۔ اس کا اقتدار باقی نہیں رہا۔ اس کا اختیار سلب کر لیا گیا۔ اس کی فتوحات داستان پارینہ ہیں اور اس کی ناکامیاں سلان عبرت ہیں۔

لیکن اس کے ساتھ ہمارا تعلق، ہمارا رشتہ، ایک ناقابل تردید حقیقت ہے۔ اسی رشتے اور اسی تعلق کی خاطر ہمارا ماضی سرراہ اس چراغ کو روشن کیے ہوئے ہے۔ اور زبانِ حل سے پکار پکار کر کہہ رہا ہے کہ ”دیکھ کر چلو۔ جن پتھروں سے ہم نے ٹھوکر کھائی، تم اس سے ٹھوکر مت کھانا۔ جن خارزاروں میں ہم الجھائے گئے، تم اس سے لولہن مت ہونا۔ جن راہوں پر ہمارا قافلہ لٹ گیا، اس دہگنڈر سے تم مت گزرتا۔ جس گرداب میں ہماری کشتی ڈوبی ہے، تم اس سے بچ نکلتا۔ جن دوست نمدشمنوں سے ہم نے فریب کھائے، ان کی چالوں سے تم ہشیار رہنا۔ جو ہم نے کھو دیا، اسے تم پالینا۔ جو ہم نہ کر سکے۔ تم کر گزرتا۔“
جو قومیں اپنے ماضی سے سبق نہیں لیتیں، وہ مٹ جاتی ہیں۔

أَوْ لَمْ يَهْدِ لِلَّذِينَ يَرْتُونَ الْأَرْضَ مِنْ بَعْدِ أَهْلِهَا أَنْ لَوْ نَشَاءُ أَمْسَبْتَهُمْ بِذُنُوبِهِمْ - وَنَطْبَعُ عَلَى قُلُوبِهِمْ فَمَا
لَا يَسْمَعُونَ (الاعراف: ۱۰۰)

اور کیا ان لوگوں کو جو سابق لال زمین کے بعد وارث ہوتے ہیں، اس امر واقعی نے کچھ سبق نہیں دیا کہ اگر ہم چاہیں تو ان کے قصوروں پر انہیں پکڑ سکتے ہیں؟ (مگر وہ سبق آموز حقائق سے تغافل برتتے ہیں) اور ہم ان کے دلوں پر مہر لگا دیتے ہیں، پھر وہ کچھ نہیں سنتے۔

جو قومیں گذشتہ نسلوں کے تجربات سے فائدہ نہیں اٹھاتیں، اللہ کا عذاب ان سے قریب ہوتا جاتا ہے۔ جو عروج کے نشے میں زوال کے اسباب کو نظر انداز کر دیتی ہیں، وہ فنا ہو جاتی ہیں۔ جو قومیں جدوجہد آزادی کی خونچکاں داستانوں کو اپنی کتب زندگی سے مٹا دیتی ہیں، وہ غلامی کی زنجیروں سے نہیں بچتیں۔

یہ ایک زندگی سارے تجربات خود کرنے کے لیے بہت تھوڑی ہے۔ اسی لیے ہر قوم کا ماضی اس کا قیمتی سرمایہ ہوتا ہے جو اپنے عروج و زوال اور فتح و شکست کی داستان ہی نہیں بلکہ صدیوں کے تلخ و شیریں تجربات کے ماحصل کو بھی اپنی آئینہ نسلوں کے لیے مشعل راہ بنا دیتا ہے۔

ہم جن مراحل سے گزر رہے ہیں، وہ گزر چکا ہے، جو جدوجہد ہم کر رہے ہیں، وہ کر چکا ہے۔ غلامی سے آزادی تک کے جو فاصلے آج ہم ناپ رہے ہیں، وہ ان کی پیمائش کر چکا ہے۔ دوست اور دشمن کی شناخت میں جو غلطی ہم کر رہے ہیں، وہ کر چکا ہے۔

آج ہر دیکھنڈ پر ہمارا ماضی ہمیں آواز دے رہا ہے، ہمیں خبردار کر رہا ہے۔ ہمیں ان راہوں کے نشیب و فراز سے آگاہ کر رہا ہے۔ ہم پر دوست اور دشمن کا فرق واضح کر رہا ہے۔ ہمیں آزادی کی قدر و قیمت اور غلامی کی سوسلاہ بے آہدوی اور دار و رسن کی جاں گداز داستان سنا رہا ہے۔ ۳۶ سال قبل پاکستان کے قلب پر جو قیامت ٹوٹی تھی اور اس لیے کے پس پر وہ جو طاقتیں کار فرما تھیں، ان کی نشاندہی کر رہا ہے۔ تمہیں تمہاری آپ بیتی سنا رہا ہے۔

کیا اس کی پکار نہ سونو گے؟ کیا اس کی نصیحتوں کو بے وقعت کر دو گے؟

کیا اپنی سماعت، اپنی بصارت اور اپنی بصیرت کو رائیگاں کر دو گے؟

ایک اسلامی ریاست کا نظریہ تمہارا تھا۔ یہ تخیل تمہارا تھا۔ یہ برحق مطالبہ تمہارا تھا۔ وہ جدوجہد تمہاری تھی۔ وہ جذبہ تمہارا تھا۔ وہ کامیابی تمہاری تھی۔ وہ فتح تمہاری تھی۔

تو یہ — انتشار — یہ بد امنی، یہ خون ریزی، یہ عداوتیں اور یہ نفرتیں — یہ شکست و ریخت

کس کی ہیں؟ — اور کیوں ہیں؟

تمہارے خون آلود ہاتھوں میں یہ منجر کس کا ہے؟ تمہارے محبت بھرے سینوں میں یہ آتش انتقام کس کی ہے؟ تمہارے سلوہ ذہنوں میں یہ تخریب کاری اور تشدد کا جنون کدھر سے آیا ہے؟ تمہاری رگوں میں، نفروں اور عداوتوں کا یہ زہر کس نے سرایت کیا ہے؟ تمہارے گرد و پیش کشت و خون کا یہ بازار کس نے

گرم کیا ہے؟ کہیں یہ سابق مشرقی پاکستان کی صدائے بازگشت تو نہیں؟
ذرا پیچھے پلٹ کر دیکھو — اور پچانو — کہ وہ کون تھے جن کے سینوں پر قیام پاکستان انگارہ بن کر
دبک اٹھا تھا؟

— وہ کون تھے جنہوں نے پاکستان کے مجوزہ نقشے پر زہر آلود خنجر سے لیکریں کھینچیں تھیں؟
— وہ کون تھے جن کی سازشوں نے پنجاب، بنگال اور کشمیر کے ٹکڑے ٹکڑے کر دیے تھے؟
— وہ کون تھے جنہوں نے پورے ہندوستان میں آتش انتقام کے شعلے بھڑکائے تھے؟
— وہ کون تھے جنہوں نے لاکھوں مسلمانوں کو قتلہ گو ہونے کے جرم میں تہ تیغ کر دیا تھا؟
— وہ کون تھے جنہوں نے مطالبہ پاکستان کی پاداش میں ہمارے نو نمالوں کو برہمیوں میں پرویا تھا؟
ہماری بیٹیوں کو بے آبرو کیا تھا، ہمارے بیٹوں کی لاشوں کے انبار لگائے تھے؟
— وہ کون تھے جنہوں نے پاکستان کے قلب میں خنجر اتار کر اسے دو لخت کر دیا تھا؟

تقسیم کے نازک مرحلے پر خانماں بریلو ماجروں کے لئے پئے قافلے آئے جنہیں قصد ہجرت کی مہلت
بھی نہیں دی گئی، جنہیں سنگینوں کی زد پر پاکستان کی سرحدوں کی جانب دھکیلا گیا تھا، جن کے قافلے ہر منزل پر
لئے تھے، جنہوں نے قدم قدم پر اپنے جگر گوشوں کی بے گورہ کفن لاشیں چھوڑی تھیں، جنہیں اتنی مہلت
بھی نہ دی گئی تھی کہ اپنی بیٹیوں کی برہنہ لاشوں پر چادریں ڈال سکتے، جنہیں یہ اجازت بھی نہیں تھی کہ اپنے
اعزہ کے زندہ یا مردہ ہونے کی تصدیق کر سکتے۔ اور یہ ماجر بھی کسی ایک صوبے سے نہیں آئے تھے۔ ان
میں غیر منقسم ہندوستان کے ہر صوبے کا ستم رسیدہ شامل تھا۔

یہ کیسی سزا تھی؟ یہ کیسی عقوبت تھی؟ اس جرم کی پاداش میں کہ اقلیت میں ہونے کے باوجود انہوں
نے مسلم اکثریتی علاقے میں قیام پاکستان کی تائید کی تھی۔ انہوں نے دین کی سر بلندی اور اسلام کی بقا کے لیے
ایک علیحدہ سر زمین کا مطالبہ کیا تھا۔ انہوں نے اسلام دشمن عناصر کا پردہ چاک کر دیا تھا۔ انہوں نے دو قومی
نظریے کی توثیق کر دی تھی۔

ان کا جرم بڑا سنگین تھا!

افغان و خیزاں، برہنہ سر، برہنہ پا، چاک گریباں، یہ قافلے جب پاکستان کی سرحدوں تک پہنچے تھے تو کسی
نے ان کے راستے نہیں روکے تھے بلکہ ان کی پذیرائی کے لیے سارے دروازے کھلے ہوئے تھے۔ یہ ملک
اس وقت ملک خداداد تھا۔ کسی کی جاگیر نہیں تھی۔ کسی کا ورثہ نہیں تھا۔ اور کسی نے بھی اپنی معیشت تباہ
ہونے کے اندیشے سے دل تنگ نہیں کیے تھے بلکہ بنگال، پنجاب، سندھ، بلوچستان اور سرحد نے اپنے دیدہ و
دل فرس راہ کر دیے تھے۔ اپنی آغوش محبت میں سمیٹ لیا تھا۔ اپنے بازوؤں کے حصار میں پنہا دی تھی۔ ان

کے زخموں پر مرہم رکھا تھا۔

— اس وقت یہیں نہ ملیں تھیں، نہ ٹیکسٹائل تھیں۔

— نہ سرلیہ تھا، نہ سرلیہ دار تھے۔

— نہ مصیبت تھی، نہ کرسی کے دعویدار تھے۔

— نہ دولت تھی، نہ دولت کے پرستار تھے۔

— نہ اسلحہ تھا، نہ تخریب کار تھے۔ بس دنیا کے نقشے پر دو چھوٹے چھوٹے گھروندے تھے۔ اور اس

کے کینوں کے دل کشلوہ اور وسیع صحن تھے۔ ان گھروندوں کے سارے دروازے کھلے ہوئے تھے۔ اس وقت یہیں نہ کوئی بنگلہ تھا نہ ہماری، نہ پنجابی تھا نہ پنجاب، نہ سندھی تھا اور نہ بلوچی بلکہ سب مسلمان تھے اور سب پاکستانی تھے۔ صوبوں کی حد بندیاں انتظامی امور کے لیے تھیں۔ بھائی بھائی کے درمیان خط فاصل نہ تھے۔

یوا سنا وقت تھا کہ جو جہاں چاہتا اپنا نشین بنا لیتا۔ جس کو جہاں روزگار کے مواقع میسر آتے وہیں کا ہو

رہتا۔ جس کو جہاں کا آب و دانہ اس آتا وہیں ڈیرے ڈالت رہتا۔

اخوت و محبت، اتفاق اور اتحاد کی یہی فضا تھی کہ اللہ کی رحمتوں نے ہمیں نوازا دیا۔ آسمان سے رزق برسا

اور زمین سونا اگلنے لگی۔ لَفَتَحْنَا عَلَيْهِم بَرَكَاتٍ مِّنَ السَّمَاءِ وَالْأَرْضِ (الاعراف ۹۴) کے مصداق یہ نوزائیدہ تھی دامن ملک سیراب و شلواب ہونے لگا، پروان چڑھنے لگا۔ وہ طاعونی عناصر جنہوں نے پاکستان کے وجود کو چار دن کی چاندنی سمجھ کر مجبوراً گوارا کر لیا تھا اور سرہانے کی تقسیم میں خیانت کے مرتکب ہوئے تھے، ترقی اور استقامت کی طرف بڑھتے ہوئے پاکستان کے قدم دیکھ کر پھر بے تاب ہو گئے، بے قرار ہو گئے۔

اور دشمنوں نے ۶ ستمبر ۱۹۶۵ء کی رات اچانک اور ناگہان اعلان جنگ کے بغیر، بین الاقوامی قوانین کو پامال کر

کے لاہور کی سرحد پر شب خون مارا تھا۔ ان کے عزائم اور ان کی نیتیں ایک بار پھر بے نقاب ہو گئی تھیں۔

۶ ستمبر کو ہر سال ہم یوم دفاع مناتے ہیں۔ سرکاری تعطیل ہوتی ہے۔ فوجی پریڈ اور سلامیاں ہوتی ہیں۔

خون کو حرارت بخشنے اور ایمان کو تازہ دلولہ دینے والے قومی نغمے ہوتے ہیں۔ وطن کی حفاظت کرتے ہوئے

جن دلیروں اور جاں بازوں نے جام شہوت نوش کیا ان کے لیے سلام عقیدت ہوتے ہیں۔ یہ سارے جذباتی

کام بڑے اچھے ہیں۔ اس سے قوم کا وقار بلند اور اعتماد بحال ہوتا ہے۔

لیکن ہر یوم دفاع پر ستمبر ۱۹۶۵ء کی جنگ اور دسمبر ۱۹۷۱ء کی ذلت آمیز شکست کا موازنہ، اس کے اسباب و

عوامل سے ہمیں اہل پاکستان اور اپنی نئی نسل کو پوری صداقت اور دیانت داری سے ضرور آگاہ کرنا چاہیے۔

ستمبر ۱۹۶۵ء کی جنگ میں دشمن کے عزائم اور اس کے خواب اس لیے شرمندہ تعبیر نہ ہو سکے کہ اس وقت ہماری

بنیادیں کھوکھلی کرنے میں وہ کامیاب نہ ہو سکا تھا۔ اس وقت تک ہمارے درمیان نظریہ پاکستان کی دھجیاں بکھیرنے والے، دشمن دین و ایمان، ضمیر کے سوداگر اور آستینوں کے سانپ موجود نہ تھے۔ اس وقت تک شہادت اور ہلاکت کا فرق ہم میں باقی تھا۔ اس وقت تک پاکستان اپنے وسائل کی کمی کے باوجود جنگ اور جملہ کافرق جاتا تھا۔ اس وقت تک بھائی بھائی کے دلوں میں شکاف نہیں پڑے تھے۔ اس وقت تک نقاب پوش قاتلوں نے ضمیر کی سرحد عبور نہیں کی تھی۔ اس وقت تک ہمارے ہاتھ اپنوں کے خون سے لورنگ نہیں ہوئے تھے۔ جن جہڑوں نے سرزمین پاک کو دفاعی حصار عطا کیا تھا، وہ آلودہ نہیں تھے، بے لوٹ تھے۔

اسی لیے ہمارے عزم و حوصلے کی چٹان سے ٹکرا کر دشمن کے ٹپاک عزائم پاش پاش ہو گئے تھے اور جشن فتح کے لیے لاہور کے جم خانہ میں جام و ساغر ٹکرانے کی شرط ہار گئے تھے۔ قیام پاکستان کے بعد یہ دوسرا زخم تھا جس نے ان کی آتش انتقام کو اور بھی بھڑکا دیا تھا۔ انھیں بہر صورت اسلام کا پرچم سرنگوں کرنا تھا۔ پاکستان کو اپنے ٹپاک قدموں سے روند ڈالنا تھا۔ نظریہ پاکستان کے امتیاز اور افتخار کو مٹا ڈالنا تھا۔

اس جنگ کی ناکامی اور رسوائی نے ان کے حوصلے پست نہیں کیے تھے۔ جن جہڑوں نے انھیں شکست دی تھی، جس اتفاق اور احتمال سے ٹکرا کر ان کی فوجی طاقت کا زخم پاش پاش ہو گیا تھا، انھیں اب ان جہڑوں کو مٹانا تھا۔ اتفاق و احتمال اور عزم و حوصلے کو نشانہ بنانا تھا۔ اسلامی تشخص اور وقار کو بھجور کرنا تھا۔ اب اس سرحد کو نہیں، اس سرحد کو عبور کرنا تھا جہاں کے لوگ زیادہ سلوہ لوح، زیادہ ثواب اور زیادہ معصوم بھی تھے اور اپنے مرکز سے دور بھی۔

اس بار وہ آتشیں اسلحہ لے کر میدان جنگ میں نہیں اترے تھے بلکہ دوستی کا لہوہ اوڑھ کر ہماری صفوں میں در آئے تھے۔ مقصد وہی تھا۔ عزائم وہی تھے۔ انداز بدل گیا تھا۔ اب انھیں عصبیت، مداوت اور نفرت کا زہر خود ہمارے سینوں میں اتارنا تھا۔ اب وہ حق تلفی، آزادی اور علیحدگی کے نعرے لے کر آئے تھے۔

الفاظ ان کے تھے، زبان ہماری تھی۔ عزائم ان کے تھے، تعلق ہمارا تھا۔ منصوبے ان کے تھے، کوشش ہماری تھی۔ ہم نے ان سے یہ نہیں پوچھا کہ آزادی کا جو نعرہ تم ہم کو دے رہے ہو، علیحدگی کا جو سبق تم ہم کو سکھا رہے ہو، خود ہمارے جال میں کتنے امیر تڑپ رہے ہیں؟ پنجاب، آندھرا پردیش اور آسام جیسے ہمارے بے شمار صوبے کن آہنی شکنجوں میں گرفتار ہیں۔ ہمیں آزادی اور خود مختاری کے سبز باغ دکھانے والے خود کتنوں کے لیے پیر کی بیڑیاں لور گلے کا طوق بنے ہوئے ہیں۔

اتنی بڑی حقیقت ہمارے سامنے سینہ تانے کڑی تھی کہ پاکستان بنا تو بلکہ دلش کا قتلہ اٹھایا گیا تھا، ورنہ مغربی بنگال کو بھی تو بلکہ دلش بنایا جا سکتا تھا۔ ایک ہی صوبے کے یہ دو حصے تھے۔ سرحدوں سے سرحدیں آج بھی ملی ہوئی ہیں۔ قائد کشمی، افلاس اور غربت کی انتہا کے باوجود بھارت کی ماتا اس کے لیے بنے قرار نہ ہوئی۔ وہاں

کوئی صداے احتجاج نہیں۔ کسی حق تلفی کی داستان نہیں۔ کسی علیحدگی اور خود مختاری کے نعرے نہیں۔

خود ہم ہی دانائی اور بینائی سے محروم ہوں تو الزام کس کو دیں؟

جو خود اپنی غیرت و حمیت، آزادی اور خود مختاری کا تحفظ نہیں کرتے، جو خود اپنی آبرو سے کھیلتے ہیں، جو خود اپنے نشیمن کو نذر آتش کرتے ہیں، جو خود اپنے گلستوں کی ویرانی کے درپے ہوتے ہیں، جو خود اپنی ملاؤں اور بہنوں کے سروں سے چادریں چھیختے ہیں، جو خود اپنے بچوں کو ذبح کرتے ہیں، جو خود اپنی شاہ راہوں پر بارودی سرنگیں بچھاتے ہیں، ان کا وہی حشر ہوتا ہے جو ہمارا سقوط ڈھاکہ کے وقت ہوا۔

کاش زمین شق ہو جاتی اور آسمان پھٹ پڑتا یا بوڑھی گنگا اور میکنا اپنے کناروں سے اہل پڑتے اور ان کی طوفانی موجیں سب کچھ بہا لے جاتیں۔ سب کو غرق کر دیتیں۔ نہ آزادی اور خود مختاری دلانے والے باقی رہتے، نہ ان کے فریب میں آکر ناموس اسلام کو تار تار کرنے والے باقی رہتے۔ نہ بے گناہوں کے خون سے زمین سرخ ہوتی نہ عورتوں اور بچوں کی آہ و بکا سے کیجے شق ہوتے اور نہ جوانوں کے سینوں میں سنگین اتار کر رقص بسل پر تالیاں بجانے والے سلامت رہتے۔ بس طوفان کی بہت سی خبروں جیسی ایک خبر ہوتی۔ مسلمان رسوا تو نہ ہوتے۔

جو خونیں ڈراما وہاں کھیلا گیا، اس سے آدمی قوم کو یہاں بے خبر رکھا گیا۔ اس کی فلمیں پاکستان کے سوا ہر ملک میں دیکھی گئیں۔ بس ہماری ہی آنکھوں پر پردے ڈال دیے گئے تھے۔

وہ خونچکاں داستان، وہ لرزہ خیز واقعات، ظلم و بربریت کے وہ روح فرسا مناظر، ہم ظاہر کریں یا حمود الرحمن کمیشن رپورٹ کی طرح ستر پردوں میں چھپا کر رکھیں....!

کل کا تاریخ نویس ہمارے اعمال و کردار کا بے لاگ تجزیہ ضرور کرے گا جو ہم کہہ نہ سکے، وہ کہہ گزربے گا۔ جو ہم لکھ نہ سکے، وہ ضرور لکھے گا اور جن حقیقتوں سے ہم نظریں چراتے ہیں، برسر عام ضرور لائے گا۔

قوموں کے عروج و زوال کی داستان صدیوں پر محیط ہوتی ہے۔ ہم نے یہ فاصلے بڑی برق رفتاری سے طے کیے کہ آغاز و انجام سر بہ گریباں ہیں۔ پچاس سال کے اس مختصر دور میں نہ جمہوریت نے ہمیں پناہ دی نہ مارشل لا ہمارے زخموں کا مداوا کر سکا۔ نہ قانون تحفظ دے سکا، نہ عدالتیں انصاف کر سکیں۔ اقتدار اور اختیار کی اس رشہ کشی میں غیر ملکی اور اسلام دشمن ریشہ دوانیوں کا کھنچہ ہم پر مضبوط ہوتا گیا۔ ملک کے اندر ایسے عناصر جو شروع سے پاکستان کے مخالف تھے، ان کے فتنے اپنے نکتہ عروج پر پہنچ گئے ہیں۔

اب نہ کوئی رہبر ہے، نہ سلاار قافلہ۔ نہ نشان راہ ہے، نہ منزل کا تعین بلکہ نفسا نفسی کے اس میدان حشر میں تعصب اور تشدد کا سورج سوانیزے پر آگیا ہے۔ آج ہم بھی لٹ رہے ہیں۔ تم بھی لٹ رہے ہو۔

ہم بھی مقتول ہیں، تم بھی مقتول ہو۔ پھر یہ لٹیرے اور یہ قاتل کون ہیں؟ انھیں پہچانو گے نہیں۔۔۔؟
 ہماری آبدیوں کے گلی کوچے شام غریبوں کا عنوان بن گئے ہیں۔ ملک کا قریہ قریہ اسلمے کا مینابازار بن گیا ہے۔ اس انتشار کے ذمہ دار، اس مینابازار کے خریدار، یہ نقاب پوش تخریب کار کون ہیں؟ انھیں پہچانو گے نہیں۔۔۔؟

جن جذبوں کو جذبہ جہاد بننا تھا، جن بازوؤں کو اسلام کا علم بردار بننا تھا، جن حوصلوں کو قوم کا معمار بننا تھا، جن طاقتوں کو سیسہ پلائی دیوار بننا تھا۔۔۔ ان جذبوں اور ان بازوؤں کو، ان حوصلوں اور ان طاقتوں کو خود تمھاری ہلاکت کے لیے اپنا آلہ کار کس نے بنا لیا ہے؟ انھیں پہچانو گے نہیں۔۔۔؟
 جنگ تو دشمن سے لڑی جاتی ہے۔ خون تو اسلام کو غالب کرنے کے لیے بہایا جاتا ہے۔ جان و مال کی قربانی تو طاقتوں کو مغلوب کرنے کے لیے دی جاتی ہے اور اسلمے تو تحفظ اور بقا کی ضمانت ہوتے ہیں۔ اور تم تو خود اپنے آپ سے لڑ رہے ہو۔ تم تو اسلام کے ناموس سے کھیل رہے ہو۔ تم تو اپنے سارے ہتھیار خود کشی کے لیے استعمال کر رہے ہو۔ تم نے اپنی آزادی، اپنی بقا، اپنی سلامتی، اپنا دین اور اپنا ایمان سب کچھ داؤ پر لگا دیا ہے۔

اسلام کی ساری اصطلاحوں کو بے معنی کر دینے والے، خون مسلم کو ارزاں اور سرزمین پاک پر آتش نمود کے شعلے بھڑکانے والے، بیٹوں کو قتل اور بیٹیوں کو اغوا کرنے والے، یہ فرعون کے نمائندے کون ہیں؟ انھیں پہچانو گے نہیں۔۔۔؟

اپنے دشمن میں دشمن کی لگائی ہوئی آگ کو تم ہو ادے رہے ہو اور جن ہاتھوں نے مشرقی پاکستان کو مٹایا تھا، وہ تمھارے رگ، گلو تک پہنچ چکے ہیں۔ جو چنگاری تم نے اپنے دامن میں چھپائی تھی، وہ شعلہ بن کر تمھارے گریبان تک پہنچ چکی ہے۔ زبان، رنگ و نسل اور قبیلوں کی اس تفریق نے تمھارا دامن تار تار کر دیا ہے۔ تمھاری طاقتوں کا شیرازہ بکھیر دیا ہے۔ گھر کے اندر سرحدوں کے حصار میں رہ کر تم اپنی حفاظت نہیں کر سکتے۔ دشمن کے ہاتھوں شطرنج کے بے بس مہرے بن گئے۔ پھر اس سرحد کے باہر دور دور تک تاحد نگاہ، یہود و نصاریٰ نے تمھارے لیے سازشوں کا جو جال بچھایا ہے اس سے کیسے بچو گے؟

اسلام تو امن و اخوت کا پیغامبر ہے۔ زبان، رنگ و نسل، قبیلوں اور فرقوں کو مٹا کر ایک قوم، ایک ملت، ایک جماعت، ایک وحدت میں ڈھالنے والا ہے۔ اور تمھارے دشمن، تمھیں گروہوں اور فرقوں میں تقسیم کر کے یکے بعد دیگرے شکار کرنا چاہتے ہیں۔ اسلام کو رسوا اور دو قوی نظریے کو ساقط کرنا چاہتے ہیں۔

ہونا تو یہ چاہیے تھا کہ ہم اس نسخہ کیمیا کو اپنے جیز دانوں سے نکالتے جو ہمارے مسائل کا حل ہے جس کے ہم امین ہیں۔ جو ہمارا دین اور ہمارا ایمان ہے جو ہماری وحدت اور سالمیت کی ضمانت ہے اور جو نظریہ

پاکستان کا محافظ ہے۔ اگر اس کو ہم اپنا رہبر بناتے تو آج یہ روز بد ہمیں دیکھنا نہ پڑتا۔ قرآن حکیم سے ہمیں وہ بصیرت ملتی کہ اقتدار اور اختیار کی ہوس اور بیچ وریج سیاست کو ہم پہچان لیتے۔ اور دام ہم رنگ زمین میں الجھ کر نہ رہ جاتے۔

اس کے برعکس ہم نے اپنے سارے وسائل اور وہ تمام ذرائع جو ذہنوں اور دلوں کو متاثر کر سکتے تھے، اسلام اور اللہ کی شریعت کو بدنام اور مسخ کرنے، اس کو تضحیک کا نشانہ بنانے، لوگوں کو اس سے بدگماں اور بھڑکانے کے لیے استعمال کیے۔ ہمارے نام نملو لیڈروں اور رہنماؤں نے اپنے اقتدار اور اپنی کرسی، اپنی حکومت اور اپنی برتری کے داؤ بیچ میں پاکستان کے تحفظ اور نئی نسل کے رجحان کو بالکل نظر انداز کر دیا۔ جن چوروں، ڈاکوؤں اور قاتلوں کو ہم نے فلموں اور ڈراموں میں ہیرو بنا کر پیش کیا، وہ اب مجسم ہو کر پردہ کشی سے باہر نکل آئے ہیں اور ہماری چھاتیوں پر دندناتے پھرتے ہیں۔

اللہ کے قانون کو ظلم اور بربریت ثابت کرنے والوں نے ہاتھ کلٹنے کی سزا کو انسانیت سوز قرار دے دیا۔ لب ان ظالموں کے ہاتھ کون پکڑے گا جو چوریاں نہیں، دن دہاڑے ڈاکے ڈالتے ہیں۔ اور بے گناہ شہریوں کو صرف ان کے سرمائے اور پونجی سے ہی محروم نہیں کرتے بلکہ سینہ گولیوں سے چھلنی اور سرتن سے جدا کر دینے کی مہارت رکھتے ہیں۔ پتا نہیں یہ انسانیت کی کون سی منزل ہے!

حدود شریعت کیا ہیں؟ کوئی نہیں جانتا

اس کے تقاضے کیا ہیں؟ کوئی نہیں جانتا

اس کی شرائط کیا ہیں؟ کوئی نہیں جانتا

لیکن بد چلنی، حق تلفی، ناانصافی اور ظلم و تشدد کے جتنے فتوں کو ہمارے بے لگام معاشرے نے جنم دیا ہے، ان سب پر ہم نے حدود آرڈیننس کا لیبل چسپاں کر کے مباحثوں اور مذاکروں کے ذریعے، اخباری بیانات اور قسط وار ڈراموں کے ذریعے عام لوگوں کو اس سے برگشتہ کیا، بھڑکیا اور بندوں کو اپنے خدا سے بدگماں کیا۔ اور کبھی ان والدین کے دلوں میں جھانک کر نہ دیکھا جن کی بیٹیاں دن دہاڑے سڑکوں، شاہ راہوں اور درس گاہوں سے اٹھائی جاتی ہیں۔ پتا نہیں اخلاق اور کردار کی یہ بلندی کس منصب پر ہے۔

ایک بنگلہ دیش بن چکا ہے اور ایسے بہت سے دیش بنانے کے مدعی ہمارے گرد و پیش موجود ہیں۔ مگر ہم نے اس حقیقت کو بالکل فراموش کر دیا ہے کہ یہ سارے مطالبے پاکستان کے دم کے ساتھ وابستہ ہیں۔ دیش بننے اور نونٹے رہیں گے لیکن پاکستان کے نظریے اور سالمیت کی حفاظت ہم نے اگر نہ کی تو پھر پاکستان کبھی نہ بن سکے گا۔

آج ہماری کشتی حیات پر بار عاصیاں اس کی بساط سے بڑھ کر ہے۔

— اس کی تہ میں شگاف پڑ چکے ہیں

— اس کے پتوار فروخت ہو چکے ہیں

— اس کے تختے گروی ہیں

— اس کے بلوہان سے ناخداؤں کی عبائیں اور دستار بن چکے ہیں

— اور طوفان بلائیز موج در موج ہر سمت سے ادا چلا آ رہا ہے

— اور تمہاری نگاہیں ساحل مراد کی نہیں رہ فرار کی متلاشی ہیں

اس نازک وقت میں چرغاں کرنے سے پہلے.....

— قوم کی عزت و ناموس کا دامن جو تار تار ہو گیا ہے، اسے رفو تو کر لو۔

— جن کو تم نے اپنے خزانوں کا امین بنایا ہے ان سے دیانت کی سند تو لے لو۔

— جنہوں نے تمہارے ہاتھوں میں کاسہ گدائی دیا، ان کی سخوت اور دریا دلی کی آزمائش تو کر لو۔

دوست دشمن، اپنے پرانے، کھرے کھوٹے اور حق و باطل کی پہچان اگر ہم اب بھی کر لیں تو شاید

طوفان بلائیز کا رخ بدل جائے ورنہ یہ کشتی۔۔۔ کشتی نوح نہیں ہے کہ ساحل ہی اس کا مقدر تھا۔

حالات کی اس سنگینی پر بھی ہم نہیں جانتے کہ ہماری مہلت کب تک ہے۔ اللہ کی زمین ان مظالم پر

ہمارے پیروں تلے باقی رہے گی یا نہیں۔ اب بھی دم آخر ہم قوم یونس علیہ السلام کی طرح اپنے رب کے

آگے جھک جائیں گے اور باب توبہ پر دستک دے کر باب رحمت میں داخل ہو جائیں گے یا نہیں۔

ہماری سیاسی وابستگی خواہ کچھ بھی ہو، قرآن سے ہمارا رشتہ تو نہیں ٹوٹا۔ رسول کریم صلی اللہ علیہ وسلم

سے ہماری عقیدت اور محبت ماند تو نہیں پڑی۔ ہمارے گناہوں کا بوجھ گو کم نہیں لیکن اللہ کے بندے تو

ہیں۔ مسلمان تو ہیں۔ اسلام سے برگشتہ تو نہیں ہوئے ہیں۔ قرآن کی صداقت اور اس کی آفاقیت کے منکر تو

نہیں ہوئے ہیں۔

قرآن کا پیغام، محبت ہے، امن ہے، عافیت ہے، انصاف ہے، اتحاد و اتفاق اور حق شناسی ہے۔ قرآن کا قانون

آج کی نام نہاد جمہوریت اور آمریت سے ملورا، انصاف، تحفظ، استقامت اور مساوات کا علم بردار ہے۔

اسی قرآن کے رشتے، اسی اسلام کے رشتے اور سرکارِ دو عالم صلی اللہ علیہ وسلم کی عقیدت اور محبت کے

رشتے کو استوار کرنے کے لیے تم سب کو آواز دے رہے ہیں۔

اے اللہ! ہماری اس پکار کو، ہماری اس صدا کو، وہ تاثیر عطا فرما جو ہر دل میں اتر جائے اور ہر گوش ہمہ

تن گوش بن جائے۔ آمین!